

## एम. एन. राय के राजनीतिक विचार

एम. एन. राय के विचारों में हमेशा एक वैचारिक अस्थिरता रही है। धर्म , क्रान्ति, समाजवाद और मानवतावाद को समय-समय पर उन्होंने अनुप्राणित किया। परिणामतः वे कभी भी एक स्पष्ट और दीर्घकालीन राष्ट्रीय विचारधारा का पोषण नहीं कर सके । परन्तु इतनी विचार भिन्नता के होते हुए भी समय-समय पर राय ने जो विचार व्यक्त किए , वे बहुत महत्वपूर्ण और अंशतः मौलिक भी हैं। एम.एन.राय के प्रमुख राजनीतिक विचार निम्न प्रकार हैं-

### (1) रोमाण्टिक क्रान्तिवाद -

राय अपने चिन्तन के प्रारम्भिक काल में एक **रोमाण्टिक क्रान्तिकारी** रहे हैं। देश का नवयुवक उदारवादियों की नीति और पद्धति से असन्तुष्ट था। उग्रवाद हिलोरे ले रहा था और बंगाल तथा महाराष्ट्र में आतंकवाद । पनप रहा था। राय सांस्कृतिक राष्ट्रवाद से भी प्रभावित थे। राय का मत था कि **क्रान्ति और आतंकवाद** के माध्यम से सत्ता को उखाड़ फेंका जा सकता है। अतः भारत की स्वतन्त्रता प्राप्ति के

लिए उन्होंने हिंसात्मक साधनों को अपनाने का समर्थन किया। तत्कालीन आतंकवादी राय के इन विचारों से प्रभावित हुए । राय का यह क्रान्तिकारी आंदोलन बुधजीविया को प्रभावित नहीं कर सका यह सिद्धान्त वास्तव में केवल **रोमाण्टिकवाद** था और व्यवहार में केवल चन्द्र-आभा (**Moon Light in Practice**)। यह अधिकांशतः मध्यमवर्गीय युवा वर्ग तक ही सीमित था, जन साधारण का समर्थन नहीं मिला।

### (2) मार्क्सवाद -

एम.एन.राय अपने जीवन के प्रारम्भिक काल में एक महान् क्रान्तिकारी थे ,जो भारत के बाहर जाकर **मार्क्सवाद** की ओर आकृष्ट हो गए। उन्होंने 'Socialist International' के संस्थापक सदस्य के रूप में अपने मार्क्सवादी होने का परिचय दिया और भारत में साम्यवादी आन्दोलन को लोकप्रिय बनाने का श्रेय प्राप्त किया। **राय** ने देखा कि भारत में वर्ग-संघर्ष अपने व्यापक स्वरूप में विद्यमान है और भारतीय दरिद्रता ब्रिटिश साम्राज्यवाद तथा देशी सामन्तवाद के शोषण का परिणाम है। इस दरिद्रता का उन्मूलन तभी सम्भव है जब ब्रिटिश साम्राज्यवाद और सामन्तवादी प्रथा का जड़ से उन्मूलन का दिया जाए। परन्तु राय का यह स्वरूप चिरस्थायी नहीं रह सका और मानवतावादी विचारक के रूप में अपनी पहचान बनाई।

### (3) गांधीवाद -

राय ने गांधीवाद को अपने दृष्टिकोण से देखा और उन्होंने इसकी कटु आलोचना की। **गांधीवाद** की रचनात्मक शक्ति में अविश्वास प्रकट करते हुए उन्होंने कहा है कि इसमें एक ऐसे आर्थिक कार्यक्रम का अभाव है जो जन साधारण को अपनी ओर आकर्षित कर सके। राय ने यहाँ तक कहा कि **गांधीवाद पूँजीपतियों, श्रमिकों, किसानों, जमींदारों आदि विभिन्न वर्गों को एक सामान्य मंच पर लाने की असफल चेष्टा करने वाला दर्शन है।** उन्हें यह भी बड़ा उपहासजनक लगा कि राजनीति में धर्म व अध्यात्मशास्त्र के प्रवेश की बात की जाए। राय ने महात्मा गांधी को घोर प्रतिक्रियावादी कहा। वे राजनीति के प्रति एक धार्मिक और आध्यात्मिक दृष्टिकोण रखते थे तथा सरल जीवन पर बल देते हैं। उन्होंने गांधीवाद को तुच्छ मानवतावादी दर्शन कहा। उन्होंने इसे सांस्कृतिक पिछड़ेपन का प्रतीक माना है। उनके अनुसार इसका बौद्धिक आधार अन्धविश्वास है। उनके शब्दों में " **Gandhism was not revolutionism, but weak and watery.**"

#### (4) नव-मानवतावाद -

राय ने सन् 1947 में 'नवीन मानवतावाद' नामक पुस्तक की रचना की। इस पुस्तक में उन्होंने एक नवीन समाज की रचना की योजना विश्व के सम्मुख प्रस्तुत की। राय ने अपने मानवतावाद को मौलिक अथवा नवीन इसलिए कहा क्योंकि वे सिद्ध करना चाहते थे उनका मानवतावाद पूर्व के और समकालीन सभी विचारकों द्वारा प्रतिपादित मानवतावाद से कहीं अधिक भिन्न है। राय ने यह माना कि मानवतावाद मानव जाति के इतिहास में एक प्राचीन और सम्माननीय परम्परा रही है। प्रारम्भ में भी लोग मानवतावादी हुए थे और वर्तमान श्री हैं। जहाँ पूर्व के मानवतावादी मनुष्य को किसी अतिमानवीय और अति प्राकृतिक सत्ता के अधीन करने की इच्छा की धारमा सबला नहीं रख पात वारी आधुनिक मानवतावादी अपने दर्शन में मनुष्य को बाछिता केन्द्रीय ज्यान नहीं सब हैं। आधुनिक मानवतावादी मनुष्य को राज्य के अधीनस्य अवश्य ही बनाना चाहते पर मनुष्य उनके दर्शन का केन्द्र बिन्दु नहीं रहा है।

**एम.एन.राय** का विश्वास है कि मनुष्य तत्त्वतः एक बौद्धिक प्राणी है। बाट सिद्धान्त ऐतिहासिक तथा वैज्ञानिक दृष्टि से सत्य है। राय का **नव-मानवतावाद** मानव की सजनात्मक शक्तियों में विश्वास करता है। उनके इस विश्वासका आधार वैज्ञानिक तथा ऐतिहासिक अनुसन्धानों का वह विवश साख्या है जिसने मनुष्य की। मौलिक तथा सृजनात्मक शक्तियों को प्रमाणित कर दिया है। नव-मानवतावाद यह मानता है कि नैतिक तथा आध्यात्मिक स्वतन्त्रता, विवेक और आधार कति महत्वामी हैं। वे बौद्धिकता तथा नैतिकता को मनुष्य का निहित गुण मानते थे। राय की मान्यता थी कि समाज का संगठन नैतिकता के आधार पर होना चाहिए। इसके लिए बुद्धिबाट और वैज्ञानिक साधनों को

अपनाया जाना आवश्यक है। वे व्यक्ति को समाजका मूल मानते हैं। वे व्यक्तिगत स्वतन्त्रता को मानवतावाद का आधार मानते हैं।

संक्षेप में, राय का नव-मानवतावाद का दृष्टिकोण विश्व-राज्य की भावना पर आधारित है। वे राज्य को मानव संगठन की अन्तिम अवस्था नहीं मानते। वे राष्ट्रवाद के स्थान पर विश्व-बन्धुत्व के पोषक हैं।

### (5) लोकतन्त्र -

राय का विचार था कि संसदीय लोकतन्त्र के व्यावहारिक रूप में अनेक दोष हैं। उसके अनुसार वर्तमान लोकतन्त्र पुँजीवादी लोकतन्त्र है और साम्यवादी लोकतन्त्र की तरह उसमें भी व्यक्ति की स्वतन्त्रता का हास होता है। राय ने वर्तमान उदार या पुँजीवादी लोकतन्त्र के स्थान पर संगठित लोकतन्त्र का विचार प्रस्तुत किया। संगठित लोकतन्त्र में सम्पूर्ण शक्ति जनता की स्थानीय समितियों के हाथों में होगी और सत्ता के शिखर पर बैठा हुआ कोई सर्वसत्ता सम्पन्न व्यक्ति निरंकुश बनकर आदेश नहीं देगा। संगठित लोकतन्त्र में राजनीतिक दलों को कोई स्थान नहीं होगा और सच्चे लोकतन्त्र को दल विहीन बनाना

मूल्यांकन उपर्युक्त विवेचन से स्पष्ट है कि राय का सम्पूर्ण राजनीतिक चिन्तन अन्तर्विरोधों से भरा पड़ा है और उसमें यथार्थवाद का भी अभाव है। क्रान्तिकारी राष्ट्रवाद से मार्क्सवाद और मार्क्सवाद से नव-मानवतावाद तक की लम्बी उड़ान सम्बन्धित व्यक्ति के व्यक्तित्व और चित्र में अन्तर्विरोधों का ही परिचय देती है। उनके समस्त चिन्तन में यथार्थवाद का अभाव है और सम्भवतया इसी कारण वे भारतीय समाज में अपने लिए कोई स्थान नहीं बना पाए। परन्तु उपर्युक्त आलोचनाओं के बावजूद राय के योगदान को अस्वीकार नहीं किया जा सकता। राय राजनीतिक और दार्शनिक विषयों के सम्बन्ध में आधुनिक युग के महानतम लेखकों में से थे। इस सन्दर्भ में डॉ. वर्मा का यह कथन सत्य है कि **“राय का भारतीय चिन्तन के इतिहास में एक व्याख्याकार और इतिहास के रूप में महत्वपूर्ण स्थान रहेगा और उनकी पुस्तक 'Reason, Romanticism and Revolution' पाश्चात्य चिन्तन के इतिहास में एक भारतीय लेखक का महत्वपूर्ण योगदान है।”**

एम.एन राय नव-मानववाद को सर्वश्रेष्ठ मानते थे, जिसके द्वारा मनुष्य अपने भाग्य का निर्माता बन सकता है, ऐसा उनका विचार था। इस वाद में न तो राष्ट्रवाद की भावना का समावेश है और न ही रंगभेद का। उन्होंने विचारों में मानव की व्यक्तिगत स्वतन्त्रता को सर्वोपरि माना। एम.एन. राय के अनुसार, व्यक्ति की तर्कशक्ति उसके ज्ञान के विस्तार के साथ जुड़ी है। अतः जहाँ अज्ञान की सीमाएं टूटती हैं, वहाँ वह नई जीवन-पद्धति की तलाश करता है। यही तलाश उसकी स्वतन्त्रता को सार्थक करती है। अतः मनुष्य की स्वतन्त्रता ज्ञान के विस्तार के साथ-साथ अपनी आकांक्षाओं के विस्तार में निहित है। राय का नव-मानववाद

‘मनुष्य’ को संपूर्ण सृष्टि की धुरी मानता है। वह शुद्ध ‘मनुष्य’ को मान्यता देता है-ऐसे मनुष्य को नहीं जो किसी ‘वर्ग’, ‘राष्ट्र’ या अन्य प्रकार के सीमित समूह के पूर्व-निर्धारित लक्ष्य के साथ बँधा हो। स्वतंत्र मनुष्य अपनी सहज-स्वाभाविक तर्कशक्ति से प्रेरित होकर अपनी सामान्य आवश्यकताओं की पूर्ति के लिए परस्पर सहयोग के संबंध में बंध जाते हैं। संक्षेप में, राय ज्ञान के अनंत विस्तार और मानव-विकास की अनंत संभावनाओं के प्रति आशावान हैं। चूँकि इस विकास की कोई सीमा नहीं है, इसलिए हमारे वर्तमान ज्ञान के आधार पर इसका कोई पूर्व-निर्धारित लक्ष्य स्वीकार नहीं किया जा सकता। स्वतंत्रता की पहली शर्त वर्तमान बंधनों को तोड़ना है। मानवेन्द्र नाथ राय का आधुनिक भारतीय राजनीतिक चिंतन में विशिष्ट स्थान है। राय का राजनीतिक चिंतन लम्बी वैचारिक यात्रा का परिणाम है। वे किसी विचारधारा से बंधे हुए नहीं रहे। उन्होंने विचारों की भौतिकवादी आधार भूमि और मानव के अस्तित्व के नैतिक प्रयोजनों के मध्य समन्वय करना आवश्यक समझा।